

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 09.02.2018

प्रेस विज्ञप्ति

हरिद्वार। शासन के निर्देशानुसार जन समस्याओं के त्वरित गति से निस्तारण हेतु जनपद में प्रत्येक सोमवार को कलक्ट्रेट में जनता मिलन कार्यक्रम, प्रत्येक माह के प्रथम मंगलवार को तहसीलों में तहसील दिवस एवं प्रत्येक माह के दूसरे बुधवार को विकासखण्ड कार्यालयों में विकास खण्ड दिवस आयोजित होगा। यह जानकारी देते हुए जिलाधिकारी दीपक रावत ने बताया कि प्रत्येक सोमवार को जनता मिलन कार्यक्रम जिलाधिकारी की अध्यक्षता में कलक्ट्रेट में आयोजित होगा जिसमें जिलाधिकारी स्वयं जनसुनवायी करेंगे।

जिलाधिकारी तहसीलवार तैयार किये गये रोस्टर के अनुसार तहसील दिवस पर भी तहसील मुख्यालयों में जनसुनवायी करेंगे। तैयार रोस्टर के अनुसार जिलाधिकारी माह मार्च के प्रथम मंगलवार को तहसील हरिद्वार में, माह अप्रैल के प्रथम मंगलवार को तहसील रुड़की, माह मई के प्रथम मंगलवार को तहसील लक्सर एवं माह जून के प्रथम मंगलवार को तहसील भगवानपुर में जनसुनवायी करेंगे। पूरे वर्ष माहवार यही क्रम चलता रहेगा। जिलाधिकारी ने सभी जिला स्तरीय अधिकारियों को निर्देश दिये हैं कि वे जिलाधिकारी की अध्यक्षता में आयोजित होने वाले जनता मिलन कार्यक्रम एवं तहसील दिवस पर अनिवार्य रूप से उपस्थित रहेंगे।

प्रत्येक माह के दूसरे बुधवार को विकास खण्ड दिवस पर विकास खण्ड कार्यालयों में मुख्य विकास अधिकारी, अपर जिलाधिकारी एवं उप जिलाधिकारी तैयार किये गये रोस्टर के अनुसार जनसुनवायी करेंगे। इस अवसर पर विकास खण्ड स्तरीय अधिकारी अनिवार्य रूप से विकास खण्ड कार्यालय में उपस्थित रहेंगे।

जिला सूचना अधिकारी,
हरिद्वार।